

# ҚОНУНИ ҶУМҲУРИИ ТОҶИКИСТОН

## ДАР БОРАИ ҲИМОЯ ВА ДАСТГИРИИ ДАВЛАТИИ СОҲИБКОРӢ

(Ахбори Маҷлиси Олии Ҷумҳурии Тоҷикистон, с. 2014, №7, қ.2, мод. 404)  
(Қонуни ҶТ аз 18.03.2015 № 1194, аз 30.05.2017 № 1436, аз 2.01.2020 № 1684)

Қонуни мазкур муносибатҳои ҷамъиятиро вобаста ба ҳимоя, дастгирии давлатӣ ва рушди соҳибкорӣ дар Ҷумҳурии Тоҷикистон танзим намуда, кафолатҳои давлатии фаъолияти субъектҳои соҳибкориро таъмин мекунад.

### БОБИ 1. МУҚАРРАРОТИ УМУМӢ

#### Моддаи 1. Мағҳумҳои асосӣ

Дар Қонуни мазкур мағҳумҳои асосии зерин истифода мешаванд:

- ҳимоя ва дастгирии давлатии соҳибкорӣ - фаъолияти мақомоти давлатии Ҷумҳурии Тоҷикистон, ки ба татбиқи чорабиниҳои пешбининамудаи барномаҳои давлатӣ ва ҳудудии рушди соҳибкорӣ равона карда шудаанд;

- иттиҳодияҳои (ассотсиятсияҳои) субъектҳои соҳибкорӣ ташкилотҳои файритичоратие, ки бо тартиби муқаррарнамудаи қонунгузории Ҷумҳурии Тоҷикистон аз ҷониби субъектҳои соҳибкорӣ бо мақсади ҳамоҳангзозии фаъолияташон, инчунин намояндагӣ ва ҳимояи ҳуқуқу манфиатҳои қонуни субъектҳои соҳибкорӣ таъсис дода мешаванд (*Қонуни ҶТ аз 2.01.2020 № 1684*);

- мақоми ваколатдори давлатӣ оид ба ҳимоя ва дастгирии давлатии соҳибкорӣ (минбаъд - мақоми ваколатдори давлатӣ) - мақоми иҷроияи марказии ҳокимияти давлатие, ки сиёсати давлатиро оид ба дастгirӣ ва рушди соҳибкорӣ амалӣ менамояд;

- соҳибкорӣ - фаъолияти мустақили ба тавакkal амалишавандai шахсони бо тартиби муқаррарнамудаи қонунгузории Ҷумҳурии Тоҷикистон ба қайди давлатӣ гирифташудае, ки барои ба даст овардани фоида аз истифодаи молу мулк, истеҳсол, фурӯши мол (иҷрои кор ё хизматрасонӣ) равона шудааст (*Қонуни ҶТ аз 2.01.2020 № 1684*);

- субъектҳои соҳибкорӣ - шахсони воқеӣ ва ҳуқуқие, ки мутобиқи муқаррароти қонунгузории Ҷумҳурии Тоҷикистон аз қайди давлатӣ гузаштаанд;

- ҳимояи субъекти соҳибкорӣ - ҳимояи ҳуқуқу манфиатҳои қонуни субъекти соҳибкорӣ аз ҷониби мақомоти ҳокимияти давлатӣ, мақоми ваколатдори давлатӣ ва мақомоти иҷроияи маҳаллии ҳокимияти давлатӣ бо тартиби муқаррарнамудаи қонунгузории Ҷумҳурии Тоҷикистон;

- бизнес-инкубатор - шахси ҳуқуқие, ки соҳибкори навтаъсисро дар ҳама марҳилаҳои фаъолияташ дастгirӣ менамояд;

- Шӯро оид ба рушди соҳибкорӣ ва беҳтар намудани фазои сармоягузорӣ - мақоми машваратию маслиҳатие, ки дар назди Президенти Ҷумҳурии Тоҷикистон ва мақомоти иҷроияи маҳаллии ҳокимияти давлатӣ таъсис дода мешавад (*Қонуни ҶТ аз 18.03.2015 № 1194*).

#### Моддаи 2. Қонунгузории Ҷумҳурии Тоҷикистон дар бораи ҳимоя ва дастгирии давлатии соҳибкорӣ

Қонунгузории Ҷумҳурии Тоҷикистон дар бораи ҳимоя ва дастгирии давлатии соҳибкорӣ ба Конститутсияи Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Ҷумҳурии Тоҷикистон, инчунин санадҳои ҳуқуқии байналмилалие, ки Тоҷикистон онҳоро эътироф намудааст, иборат мебошад (*Қонуни ҶТ аз 30.05.2017 № 1436*).

#### Моддаи 3. Шаклҳои соҳибкорӣ

1. Давлат ҳама гуна шаклҳои соҳибкории пешбинinamudaи қонунгузории Ҷумҳурии Тоҷикистонро эътироф намуда, ба он иҷозат медиҳад.

2. Соҳибкорӣ тибқи муқаррароти қонунгузории Ҷумҳурии Тоҷикистон дар шаклҳои зерин амалӣ карда мешавад:

- бо таъсиси шахси ҳуқуқӣ;
- бе таъсиси шахси ҳуқуқӣ;

- бо истифодаи меҳнати кироя;
- бе истифодаи меҳнати кироя.

#### **Моддаи 4. Принсипҳои асосии ҳимоя ва дастгирии давлатии соҳибкорӣ**

Ба принсипҳои асосии ҳимоя ва дастгирии давлатии соҳибкорӣ дар Ҷумҳурии Тоҷикистон мансубанд:

- қонуният;
- шаффоғияти фаъолияти субъектҳои соҳибкорӣ;
- баробархӯқуқии ҳамаи субъектҳои соҳибкорӣ;
- кафолати ҳимояи ҳуқуқ ва таъмини фаъолияти озоди субъекти соҳибкорӣ;
- иштироки озоди субъектҳои соҳибкорӣ дар таҳияи лоиҳаи санадҳои меъёрии ҳуқуқии ба манфиатҳои соҳибкорӣ даҳлдошта;
- афзалияти рушди соҳибкории хурд ва миёна.

#### **Моддаи 5. Субъектҳои соҳибкорӣ ва намудҳои он**

1. Ба субъектҳои соҳибкорӣ дар Ҷумҳурии Тоҷикистон мансубанд:
  - шахсони вοкей (шаҳрвандони Ҷумҳурии Тоҷикистон, шаҳрвандони хориҷӣ ва шахсони бешаҳрванд), ки ба соҳибкорӣ машғуланд;
  - шахсони ҳуқуқӣ (ташкилотҳои тиҷоратии резидент ва ғайрирезидент, филиал ва намояндагиҳои шахсони ҳуқуқии хориҷӣ), ки ба соҳибкорӣ машғуланд.
2. Субъектҳои соҳибкорӣ ба намудҳои зерин ҷудо мешаванд:
  - хурд;
  - миёна;
  - калон.
3. Ба субъектҳои соҳибкории хурд соҳибкорони инфиродӣ ва шахсони ҳуқуқие мансубанд, ки даромади умумии онҳо дар як сол то 1000000 (як миллион) сомонӣ аст (*Қонуни ҔТ аз 18.03.2015 № 1194, аз 2.01.2020 № 1684*).
4. Ба субъектҳои соҳибкории хурд соҳибкорони инфиродӣ ва шахсони ҳуқуқие, ки ба фаъолиятҳои зерин машғуланд, мансуб нестанд:
  - истеҳсоли молҳои зераксизӣ;
  - таҳвалии алюминийи аввалия;
  - фаъолияти бонкӣ ва суғуртавӣ;
  - фаъолияти вобаста ба идоракунии фондҳои сармоягузорӣ;
  - фаъолияти касбӣ дар бозори коғазҳои қиматнок.
5. Ба субъектҳои соҳибкории миёна шахсони ҳуқуқие мансубанд, ки даромади умумии онҳо дар як сол аз 1000000 (як миллион) сомонӣ то 25000000 (бисту панҷ миллион) сомонӣ аст (*Қонуни ҔТ аз 18.03.2015 № 1194, аз 2.01.2020 № 1684*).
6. Ба субъектҳои соҳибкории калон шахсони ҳуқуқие мансубанд, ки даромади умумии онҳо дар як сол аз 25000000 (бисту панҷ миллион) сомонӣ зиёд аст (*Қонуни ҔТ аз 18.03.2015 № 1194, аз 2.01.2020 № 1684*).

#### **Моддаи 6. Бақайдгирии давлатии субъекти соҳибкорӣ**

Бақайдгирии давлатии субъекти соҳибкорӣ бо тартиби муқаррарнамудаи Қонуни Ҷумҳурии Тоҷикистон "Дар бораи бақайдгирии давлатии шахсони ҳуқуқӣ ва соҳибкорони инфиродӣ" амалӣ карда мешавад.

#### **Моддаи 7. Ҳуқуқҳои субъекти соҳибкорӣ**

Субъекти соҳибкорӣ ҳуқуқ дорад:

- ҳамаи намуди фаъолияти соҳибкориеро, ки қонунгузории Ҷумҳурии Тоҷикистон манъ накардааст, амалӣ намояд;

- молу мулки корхонаҳои давлатӣ ва ғайридавлатиро бо тартиби муқаррарнамудаи қонунгузории Ҷумҳурии Тоҷикистон истифода намояд;
- дар фаъолияти хоҷагидории дигар субъектҳои соҳибкорӣ иштирок намояд;
- дар асоси шартнома молу мулки шахсони ҳуқуқӣ, шаҳрвандони Ҷумҳурии Тоҷикистон, шаҳрвандони ҳориҷӣ ва шахсони бешаҳрвандро истифода барад (*Қонуни ҔТ аз 2.01.2020 № 1684*);
- барномаи фаъолияти хоҷагидориро тартиб дихад, таҳвилдиҳандагони мол (кор, хизматрасонӣ)-ро интихоб намояд (*Қонуни ҔТ аз 18.03.2015 № 1194*);
- барои эҳтиёҷоти давлат истеҳсоли мол (ичрои кор, хизматрасонӣ)-ро дар асоси шартнома ба анҷом расонад;
- суратҳисобҳои бонкӣ қушояд, амалиёти муҳосибӣ ва дигар амалиёти молиявиро анҷом дихад;
- фоидаи аз фаъолияти соҳибкорӣ бадастовардаро иҳтиёрдорӣ ва истифода намояд;
- бо тартиби муқаррарнамудаи қонунгузории Ҷумҳурии Тоҷикистон аз низоми таъминоти давлатии иҷтимоӣ ва суғуртаи иҷтимоӣ истифода намояд;
- бо тартиби муқаррарнамудаи қонунгузории Ҷумҳурии Тоҷикистон иштирокчии робитаҳои ҳориҷии иқтисодӣ бошад, бо амалиёти асьорӣ машғул гардад;
- нархи моли истеҳсолнамуда (кору хизматрасонии анҷомдода)-ро дар доираи талаботи қонунгузории Ҷумҳурии Тоҷикистон мустақилона муайян намояд;
- якҷоя бо дигар субъектҳои соҳибкорӣ тибқи тартиби муқаррарнамудаи қонунгузорӣ ассотсиатсияҳои (иттифоқҳои) субъектҳои соҳибкориро таъсис дихад ё ба онҳо шомил шавад (*Қонуни ҔТ аз 18.03.2015 № 1194*);
- дар таҳияи санадҳои меъёрии ҳуқуқӣ иштирок намояд;
- дар фаъолияти шӯроҳо оид ба рушди соҳибкорӣ ва беҳтар намудани фазои сармоягузорӣ иштирок намояд;
- ба мақомоти ҳифзи ҳуқуқ ва мақомоти давлатии назоратӣ барои ба ҷавобгарӣ қашиданӣ шахсоне, ки дар риоя накардани ҳуқуқи субъекти соҳибкорӣ гунаҳкоранд, муроҷиат намояд;
- оид ба ҳимояи ҳуқуқ ва манфиатҳои қонунии ҳуд ба мақомоти судӣ муроҷиат намояд;
- ҳангоми гузаронидани санчиши фаъолияти субъекти соҳибкорӣ, ки аз ҷониби мақомоти давлатии санчишӣ ва назоратӣ анҷом дода мешавад, иштирок намояд ва бо маводи санчишӣ бевосита ва ё тавассути намояндай ваколатдори ҳуд шинос шавад;
- дар ҳариди давлатии мол (кор, хизматрасонӣ) бо шартҳои баробар бо дигар иштирокчиён мутобиқи қонунгузории Ҷумҳурии Тоҷикистон иштирок намояд (*Қонуни ҔТ аз 18.03.2015 № 1194*);
- аз дигар ҳуқуқҳое, ки қонунгузории Ҷумҳурии Тоҷикистон муқаррар намудааст, истифода барад.

## **Моддаи 8. Ӯҳдадориҳои субъекти соҳибкорӣ**

Субъекти соҳибкорӣ ӯҳдадор аст:

- қонунгузории Ҷумҳурии Тоҷикистон, ҳуқуқ ва манфиатҳои бо қонун ҳифзшавандай шахсони воқеӣ ва ҳуқуқиро риоя намояд;
- мутобиқати моли истеҳсолшуда (кору хизматрасонии анҷомдода)-ро ба талаботи қонунгузории Ҷумҳурии Тоҷикистон таъмин намояд;
- мутобиқи қонунгузории Ҷумҳурии Тоҷикистон оид ба меҳнат бо шаҳрвандоне, ки онҳоро ба сифати коргари кироя ба кор мегирад, шартномаи (қарордоди) меҳнатӣ ва ҳамчунин бо талаби колективи меҳнатӣ шартномаи колективӣ бандад (*Қонуни ҔТ аз 18.03.2015 № 1194*);
- барои муттаҳидшавии коргарони кироя ба иттифоқҳои қасаба ва мақомоти дигари намояндагии онҳо бо мақсади ҳимояи манфиатҳои иҷтимоию иқтисодии ҳуд монеъ нашавад;
- ба коргарони кироя на кам аз андозаи ҳадди ақалли музди меҳнати муқаррарнамудаи қонунгузории Ҷумҳурии Тоҷикистон музди меҳнат пардоҳт намояд;
- оид ба таъмини ҳифзи меҳнат, бехатарии экологӣ, санитарию эпидемиологӣ ва техникаи бехатарӣ дар асоси меъёрҳои муқарраргардида тадбирҳо андешад;
- андозҳо ва дигар пардоҳтҳои ҳатмиро ба бучети давлатӣ сари вақт ва пурра пардоҳт намояд (*Қонуни ҔТ аз 18.03.2015 № 1194*);

- ҳангоми муфлишавӣ ичрои ўҳдадориҳои худро дар назди қарздиҳандагон тибқи қонунгузории Ҷумҳурии Тоҷикистон таъмин намояд;
- ба рақобати носолим ва фаъолияти инхисорӣ роҳ надиҳад;
- пешбуруди дафтари бақайдигирии санчиши фаъолияти субъекти соҳибкориро таъмин намояд;
- барои амалигардонии намуди фаъолияте, ки ҳуҷҷатҳои иҷозатдиҳӣ ё иҷозатномаро талаб менамояд, мутобики қонунгузории Ҷумҳурии Тоҷикистон ҳуҷҷатҳои иҷозатдиҳӣ ё иҷозатнома гирад (*Қонуни ҶТ аз 18.03.2015 № 1194*);
- дигар ўҳдадориҳоеро, ки қонунгузории Ҷумҳурии Тоҷикистон муқаррар кардааст, ичро намояд.

## **Моддаи 9. Ҳифзи сирри тиҷоратӣ ва иттилооти маҳфӣ дар бораи субъекти соҳибкорӣ**

Сирри тиҷоратӣ ва иттилооти маҳфии субъекти соҳибкорӣ тибқи қонунгузории Ҷумҳурии Тоҷикистон ҳифз карда мешавад (*Қонуни ҶТ аз 18.03.2015 № 1194*).

## **Моддаи 10. Санчиши фаъолияти субъектҳои соҳибкорӣ**

Санчиши фаъолияти субъектҳои соҳибкорӣ бо тартиби муқаррарнамудаи қонунгузории Ҷумҳурии Тоҷикистон амалӣ карда мешавад.

## **БОБИ 2. ТАНЗИМИ ҲИМОЯ ВА ДАСТГИРИИ ДАВЛАТИИ СОҲИБКОРӢ**

### **Моддаи 11. Ҳимоя ва дастгирии давлатии соҳибкорӣ**

1. Ҳимоя ва дастгирии давлатии соҳибкорӣ аз ҷониби Ҳукумати Ҷумҳурии Тоҷикистон, мақомоти ҳокимияти давлатӣ, мақоми ваколатдори давлатӣ ва мақомоти ичроияи маҳаллии ҳокимияти давлатӣ амалӣ карда мешавад:
2. Дастигирни давлатии соҳибкорӣ дар шакли ҳуқуқӣ, ташкилӣ, молумулкӣ, молиявӣ, иттилоотӣ ва дигар шаклҳо амалӣ шуда, ба беҳтар намудани шароити соҳибкорӣ ба низоми зерин асос меёбад:
  - бақайдигирии соҳибкорӣ;
  - андозбандӣ;
  - иҷозатномадиҳӣ ва иҷозатдиҳӣ;
  - санчиши фаъолияти субъектҳои соҳибкорӣ;
  - бақайдигирии молу мулк;
  - ҳисботдиҳӣ;
  - суғуртакунӣ (*Қонуни ҶТ аз 2.01.2020 № 1684*);
  - танзими зиддиинхисорӣ;
  - содда намудани амалиёти воридотию содиротӣ бо назардошти санадҳои ҳуқуқии байналмилалии эътирофнамудаи Тоҷикистон;
  - қарздиҳӣ;
  - мораторияи санчиши фаъолияти субъектҳои соҳибкорӣ.

### **Моддаи 12. Ҳимояи ҳуқуқ ва манфиатҳои қонунии субъекти соҳибкорӣ**

Ҳимояи ҳуқуқ ва манфиатҳои қонунии субъекти соҳибкорӣ бо роҳҳои зерин амалӣ карда мешавад:

- содда намудани тартиби бақайдигирии субъекти соҳибкорӣ;
- дар асоси муқаррапоти санадҳои меъёрии ҳуқуқӣ маҳдуд карданни санчиши фаъолияти субъекти соҳибкорӣ;
- ба суд шикоят овардани мақоми ваколатдори давлатӣ аз амали (бемалии) шахсони мансабдори мақомоти давлатӣ, ки ҳуқуқ ва манфиатҳои қонунии субъекти фаъолияти соҳибкориро халалдор мекунанд;
- ҳисоб карданни собиқаи меҳнатии соҳибкори инфиродӣ тибқи қонунгузории Ҷумҳурии Тоҷикистон;
- истифодаи дигар усуљҳое, ки қонунгузории Ҷумҳурии Тоҷикистон муқаррар кардааст.

## **Моддаи 13. Салоҳияти Ҳукумати Ҷумҳурии Тоҷикистон оид ба ҳимоя ва дастгирии давлатии соҳибкорӣ**

Ба салоҳияти Ҳукумати Ҷумҳурии Тоҷикистон оид ба ҳимоя ва дастгирии давлатии соҳибкорӣ мансубанд:

- назорати татбиқ намудани сиёсати давлатӣ оид ба дастгирӣ ва рушди соҳибкорӣ;
- муайян намудани мақоми ваколатдори давлатӣ;
- тасдиқи барномаҳои дастгирии давлатии соҳибкорӣ (*Қонуни ҶТ аз 18.03.2015 № 1194*);
- қабул ва тасдиқи санадҳои меъёрии ҳуқуқии танзимкунандай фаъолияти соҳибкорӣ;
- таъсис додани Фонди дастгирии давлатии соҳибкорӣ;
- таъсис додани бизнес - инкубаторҳо;
- муайян намудани ҳачми маблағҳои буҷети давлатӣ барои татбиқи барномаҳои дастгирии давлатии соҳибкорӣ;
- фароҳам овардани шароити мусоид барои сармоягузорон, ташкилотҳои байнамилалӣ (грантдиҳандагон) оид ба масъалаҳои дастгирӣ ва рушди соҳибкорӣ;
- амалӣ намудани дигар салоҳияте, ки қонунгузории Ҷумҳурии Тоҷикистон пешбинӣ намудааст.

## **Моддаи 14. Ваколатҳои мақоми ваколатдори давлатӣ**

Ба ваколатҳои мақоми ваколатдори давлатӣ дохил мешаванд:

- амалӣ намудани сиёсати давлатӣ оид ба дастгирӣ ва рушди соҳибкорӣ;
- таҳия ва татбиқи барномаҳои дастгирӣ ва рушди соҳибкорӣ;
- таҳлили муҳити соҳибкорӣ, омӯзиш, мониторинг ва пешниҳод намудани тақлифҳо оид ба рушди соҳибкорӣ ба Ҳукумати Ҷумҳурии Тоҷикистон (*Қонуни ҶТ аз 2.01.2020 № 1684*);
- таҳия ва пешниҳоди лоиҳаи санадҳои меъёрии ҳуқуқии танзимкунандай фаъолияти соҳибкорӣ ба Ҳукумати Ҷумҳурии Тоҷикистон;
- мусоидат ба таъсисёбӣ ва рушди инфрасоҳтори соҳибкорӣ дар ҳудуди Ҷумҳурии Тоҷикистон;
- назорати татбиқи санадҳои меъёрии ҳуқуқии танзимкунандай фаъолияти соҳибкорӣ;
- ҳамоҳангсозии фаъолияти мақомоти иҷроияи марказии ҳокимияти давлатӣ ва мақомоти иҷроияи маҳаллии ҳокимияти давлатӣ оид ба рушди соҳибкорӣ;
- ҳамоҳангсозии фаъолияти шӯрои назди мақомоти иҷроияи маҳаллии ҳокимияти давлатӣ;
- пешниҳоди тақлифҳо ба Ҳукумати Ҷумҳурии Тоҷикистон оид ба таъсиси бизнес-инкубаторҳо;
- мусоидат намудан ба иштироки соҳибкорон дар татбиқи барномаҳои давлатии рушди инноватсионӣ, сармоягузорӣ ва соҳтмонӣ;
- фароҳам овардани шароит ба субъектҳои соҳибкорӣ барои иштирок намудан дар бозори байнамilalii mol (кор, хизматрасонӣ);
- ҳамкории байнамilalii оид ба рушди соҳибкорӣ;
- тарғиби сиёсати давлатӣ оид ба рушд ва дастгирии соҳибкорӣ;
- ҳамоҳангсозии барномаҳои рушд ва дастгирии соҳибкорӣ;
- мусоидат ба беҳтар намудани нишондиҳандагои рушди соҳибкории Ҷумҳурии Тоҷикистон дар рейтинги байнамilalii;
- ҳавасмандгардонии субъектҳои соҳибкорӣ;
- фароҳам овардани шароити мусоид барои рақобати солим;
- хориҷ карда шуд (*Қонуни ҶТ аз 30.05.2017 № 1436*)
- амалӣ намудани дигар ваколатҳо, ки қонунгузории Ҷумҳурии Тоҷикистон пешбинӣ намудааст.

## **Моддаи 15. Шӯро оид ба рушди соҳибкорӣ ва беҳтар намудани фазои сармоягузорӣ**

1. Шӯро оид ба рушди соҳибкорӣ ва беҳтар намудани фазои сармоягузорӣ (минбаъд - Шӯро) барои Президенти Ҷумҳурии Тоҷикистон, Ҳукумати Ҷумҳурии Тоҷикистон ва дигар мақомоти давлатӣ тавсия ва

пешниҳодҳоро оид ба масъалаҳои рушди соҳибкорӣ, беҳтар намудани фазои сармоягузорӣ дар Ҷумҳурии Тоҷикистон омода месозад.

2. Тартиби интихоби аъзои Шӯро тибқи Низомномаи Шӯро муайян карда мешавад.
3. Низомнома ва ҳайати Шӯро аз ҷониби Раиси Шӯро тасдиқ карда мешавад.

### **Моддаи 16. Бизнес-инкубаторҳо**

1. Бизнес - инкубаторҳо барои рушд ва дастгирии соҳибкории хурд ва миёна бо тартиби муқаррарнамудаи қонунгузории Ҷумҳурии Тоҷикистон аз ҷониби Ҳукумати Ҷумҳурии Тоҷикистон таъсис дода мешаванд (*Қонуни ҶТ аз 18.03.2015 № 1194*).

2. Вазифаҳои асосии бизнес - инкубаторҳо аз инҳо иборат мебошанд:
  - ташкили хизматрасонии босифат ва касбӣ ба субъектҳои соҳибкории хурду миёнаи навтаъсис дар ҳама марҳилаҳои фаъолияташон тавассути дастгирии методӣ, иттилоотӣ, машваратӣ, омӯзишӣ ва ҳуқуқӣ, ҳамчунин рушди ҳамкорӣ байни субъектҳои соҳибкории хурд ва миёна;
  - ба иchora додани биноҳо ба субъектҳои соҳибкорӣ бо шартҳои имтиёзном;
  - баланд бардоштани сатҳи маълумотнокӣ ва маърифатнокии ҳуқуқии соҳибкорони хурд ва миёна;
  - ташкили ҳамкории субъектҳои соҳибкории хурду миёна бо мақомоти давлатӣ;
  - муайян ва ҳал кардан масъалаҳои ба миёномада дар фаъолияти субъектҳои соҳибкории хурду миёна дар сатҳи ҷумҳурияйӣ ва маҳаллӣ;
  - додани маслиҳатҳо оид ба масъалаҳои андозбанӣ;
  - хизматрасонӣ доир ба тартиб додани ҳисботи муҳосибӣ ва андозӣ;
  - хизматрасонии таълимӣ оид ба таҳияи барномаи рушди тичорати соҳибкори навтаъсис;
  - амалӣ намудани дигар вазифаҳо, ки қонунгузории Ҷумҳурии Тоҷикистон пешбинӣ намудааст.

### **Моддаи 17. Ваколатҳои мақомоти иҷроияи маҳаллии ҳокимияти давлатӣ оид ба ҳимоя ва дастгирии давлатии соҳибкорӣ**

Ба ваколатҳои мақомоти иҷроияи маҳаллии ҳокимияти давлатӣ оид ба ҳимоя ва дастгирии давлатии соҳибкорӣ доҳил мешаванд:

- таҳия ва татбиқи барномаи ҳудудии дастгiriй ва рушди соҳибкорӣ;
- таъсиси шӯроҳои ҳудудӣ оид ба рушди соҳибкорӣ ва беҳтар намудани фазои сармоягузорӣ;
- таъмини рушди инфрасоҳтори дастгирии соҳибкорӣ дар мақомоти иҷроияи маҳаллии ҳокимияти давлатӣ;
- муайян намудани ҳачми маблағҳо аз буҷети маҳаллӣ барои татбиқи барномаҳои ҳудудии рушди соҳибкорӣ;
- қабули қарорҳои даҳлдор доир ба дастгирии давлатии субъектҳои соҳибкорӣ мутобиқи барномаи ҳудудии рушди соҳибкорӣ;
- амалӣ намудани ваколатҳои дигаре, ки қонунгузории Ҷумҳурии Тоҷикистон пешбинӣ намудааст (*Қонуни ҶТ аз 2.01.2020 № 1684*).

### **Моддаи 18. Самтҳои асосии дастгирии давлатии соҳибкорӣ**

Дастгирии давлатии соҳибкорӣ дар самтҳои асосии зерин амалӣ мегардад:

- такмили қонунгузории Ҷумҳурии Тоҷикистон оид ба масъалаҳои соҳибкорӣ;
- имконияти озодона амалӣ намудани ҳамаи намудҳои соҳибкорие, ки қонунгузории Ҷумҳурии Тоҷикистон пешбинӣ намудааст;
- ташкили марказҳои дастгирии давлатии соҳибкорӣ, бизнес-инкубаторҳо, паркҳои технологӣ, минтақаҳои озоди иқтисодӣ ва дигар шаклҳои инфрасоҳтори соҳибкорӣ;
- таъмини методиҷо таълимӣ, илмию методӣ ва иттилоотии фаъолияти субъектҳои соҳибкорӣ аз ҳисоби Фонди дастгирии давлатии соҳибкорӣ;
- ташкили фаъолияти шӯроҳо оид ба рушди соҳибкорӣ ва беҳтар намудани фазои сармоягузорӣ.

## **Моддаи 19. Дастирии давлатии молиявии соҳибкорӣ**

Дастирии давлатии молиявии соҳибкорӣ тавассути пешниҳоди грантҳои давлатӣ барои ташкил ва татбиқи лоиҳаҳои дорои аҳамияти иҷтимоӣ дар соҳаҳои иқтисодӣ, татбиқи барномаҳои сармоягузорӣ, ва қисман кафолатдиҳии қарзҳои субъектҳои соҳибкорӣ аз ҳисоби Фонди дастирии давлатии соҳибкорӣ амалӣ карда мешавад.

## **Моддаи 20. Барномаҳои мақсадноки дастирии давлатии соҳибкорӣ**

(Қонуни ҶТ аз 2.01.2020 № 1684)

1. Мақоми ваколатдори давлатӣ ва мақомоти иҷроияи маҳаллии ҳокимиyaти давлатӣ мутобики ҳачми маблағгузориҳои бүчетӣ барномаҳои мақсадноки дастирии давлатии соҳибкориро таҳия мекунанд.

2. Барномаҳои мақсадноки дастирии давлатии соҳибкорӣ бо тартиби муқаррарнамудаи қонунгузории Ҷумҳурии Тоҷикистон таҳия ва тасдиқ карда мешаванд (Қонуни ҶТ аз 2.01.2020 № 1684).

## **БОБИ 3. КАФОЛАТҲОИ ДАВЛТИИ ҲИМОЯИ СУБЪЕКТҲОИ СОҲИБКОРӢ**

### **Моддаи 21. Кафолати давлатии ҳимояи ҳуқуқи молу мулкии субъекти соҳибкорӣ**

(Қонуни ҶТ аз 18.03.2015 № 1194)

1. Субъекти соҳибкорӣ дорои ҳуқуқи моликият буда, он аз ҷониби давлат ҳимоя карда мешавад.

2. Давлат фаъолияти озоди иқтисодӣ, соҳибкорӣ, баробархуқуқӣ ва ҳифзи ҳуқуқии ҳамаи шаклҳои моликият, аз ҷумла моликияти хусусиро кафолат медиҳад.

3. Молу мулки субъекти соҳибкориро барои эҳтиёҷоти давлатӣ факат дар асоси қонун ва розигии ўбо пардоҳти арзиши пуррааш ё пешниҳоди молу мулки баробарарзиш гирифтан мумкин аст.

4. Товони зарари моддӣ ва маънавие, ки дар натиҷаи амали (беамалии) ғайриқонуни шахсони мансабдори мақомоти давлатӣ, мақомоти худидоракуни шаҳрак ва дехот ташкилотҳо, иттиҳодияҳои ҷамъияти ва ё шахсони алоҳида ба субъекти соҳибкорӣ расонида мешавад, тибқи қонунгузории Ҷумҳурии Тоҷикистон рӯёнида мешавад (Қонуни ҶТ аз 18.03.2015 № 1194).

### **Моддаи 22. Кафолат аз даҳолат ба фаъолияти субъекти соҳибкорӣ**

1. Даҳолат, амали (беамалии) ғайриқонуни шахсони мансабдори мақомоти давлатӣ, мақомоти иҷроияи маҳаллии ҳокимиyaти давлатӣ, мақомоти давлатии назоратӣ ва санҷишӣ, инчунин мақомоти ҳифзи ҳуқуқ, мақомоти худидоракуни шаҳрак ва дехот ба фаъолияти ҳочагидории субъекти соҳибкорӣ манъ аст (Қонуни ҶТ аз 18.03.2015 № 1194).

2. Ба маҳдудкунии ҳуқуқҳои субъекти соҳибкорӣ барои иштирок дар ҳариди давлатии мол (кор, хизматрасонӣ) роҳ дода намешавад (Қонуни ҶТ аз 18.03.2015 № 1194).

## **БОБИ 4. МУҚАРРАРОТИ ХОТИМАВӢ**

### **Моддаи 23. Тартиби ҳалли баҳсҳо**

Баҳсҳо оид ба ҳимоя ва дастирии давлатии соҳибкорӣ тибқи қонунгузории Ҷумҳурии Тоҷикистон аз тарафи суд баррасӣ карда мешаванд.

### **Моддаи 24. Ҷавобгарӣ барои риоя накардани талаботи Қонуни мазкур**

Шахсони воқеӣ ва ҳуқуқӣ барои риоя накардани талаботи Қонуни мазкур бо тартиби муқаррарнамудаи қонунгузории Ҷумҳурии Тоҷикистон ба ҷавобгарӣ кашида мешаванд (Қонуни ҶТ аз 2.01.2020 № 1684).

### **Моддаи 25. Дар бораи аз эътибор соқит донистани Қонуни Ҷумҳурии Тоҷикистон "Дар бораи ҳимоя ва дастирии давлатии соҳибкорӣ дар Ҷумҳурии Тоҷикистон"**

Қонуни Ҷумҳурии Тоҷикистон аз 10 майи соли 2002 "Дар бораи ҳимоя ва дастирии давлатии соҳибкорӣ дар Ҷумҳурии Тоҷикистон" (Аҳбори Маҷлиси Олии Ҷумҳурии Тоҷикистон, с. 2002, №4, қ.1 мод. 293; с. 2005, №7, мод. 400; с. 2007, №5, мод. 364; с. 2008, №12, қ.2, мод. 997; с. 2010, №12, қ.1, мод. 817; с. 2011, №3, мод. 168) аз эътибор соқит дониста шавад.

## **Моддаи 26 . Тартиби мавриди амал қарор додани Қонуни мазкур**

Қонуни мазкур пас аз интишори расмӣ мавриди амал қарор дода шавад.

Президенти

Ҷумҳурии Тоҷикистон Эмомалӣ Раҳмон

ш.Душанбе

26 июли соли 2014 № 1107

## **ҚАРОРИ МАЧЛИСИ НАМОЯНДАГОНИ МАЧЛИСИ ОЛИИ ҶУМҲУРИИ ТОҶИКИСТОН**

### **Оид ба қабул кардани Қонуни Ҷумҳурии Тоҷикистон "Дар бораи ҳимоя ва дастгирии давлатии соҳибкорӣ"**

Мачлиси намояндагони Мачлиси Олии Ҷумҳурии Тоҷикистон қарор мекунад:

1. Қонуни Ҷумҳурии Тоҷикистон "Дар бораи ҳимоя ва дастгирии давлатии соҳибкорӣ" қабул карда шавад.

2. Қарори Мачлиси намояндагони Мачлиси Олии Ҷумҳурии Тоҷикистон "Оиди қабул намудани Қонуни Ҷумҳурии Тоҷикистон "Дар бораи ҳимоя ва дастгирии давлатии соҳибкорӣ дар Ҷумҳурии Тоҷикистон" аз 10 апрели соли 2002, №605 (Ахбори Мачлиси Олии Ҷумҳурии Тоҷикистон, с. 2002, №4, қ.1 мод. 295; с. 2005, №4, мод. 281; с. 2007, №4, мод. 262; с. 2008, №10, мод. 843; с. 2010, №8-10, мод. 656; с. 2011, №2, мод. 101) аз эътибор соқит дониста шавад.

Раиси

Мачлиси намояндагони Мачлиси Олии

Ҷумҳурии Тоҷикистон Ш.Зухуров

ш. Душанбе, 14 апрели соли 2014, № 1444

## **ҚАРОРИ МАЧЛИСИ МИЛЛИИ МАЧЛИСИ ОЛИИ ҶУМҲУРИИ ТОҶИКИСТОН**

### **Оид ба Қонуни Ҷумҳурии Тоҷикистон "Дар бораи ҳимоя ва дастгирии давлатии соҳибкорӣ"**

Мачлиси миллии Мачлиси Олии Ҷумҳурии Тоҷикистон Қонуни Ҷумҳурии Тоҷикистон "Дар бораи ҳимоя ва дастгирии давлатии соҳибкорӣ"-ро баррасӣ намуда, қарор мекунад: Қонуни Ҷумҳурии Тоҷикистон "Дар бораи ҳимоя ва дастгирии давлатии соҳибкорӣ" ҷонибдорӣ карда шавад.

Раиси

Мачлиси миллии Мачлиси Олии

Ҷумҳурии Тоҷикистон М. Убайдуллоев

ш.Душанбе, 17 июли соли 2014 № 694